

ஸ்ரீ:

ஸ்ரீமதே நிகமாந்தமஹாதேஸிகாய நம:

ஸ்ரீமாந் வேங்கடநாதார்ய: கவிதார்க்கிககேஸரீ |  
வேதாந்தாசார்யவர்யோ மே ஸந்நிதத்தாம் ஸதா ஹ்ருதி ||

ஸ்ரீமத்வேங்கடாத்வரி விரசிதம்  
|| ஸ்ரீலக்ஷ்மீ ஸஹஸ்ரம் ||  
|| ப்ராதூர்பாவஸ்தபக: ||

*This document\* has been prepared by*

***Sunder Kidambi***

*with the blessings of*

ஸ்ரீ ரங்கராமாநுஜ மஹாதேஸிகன்

**His Holiness *śrīmad āṇḍavan* of *śrīraṅgam***

---

\*This was typeset using skt, Itrans, L<sup>A</sup>T<sub>E</sub>X and the iitmtam font.

ஸ்ரீ:  
ஸ்ரீமதே ராமாநுஜாய நம:  
ஸ்ரீமதே நிகமாந்தமஹாதேஸிகாய நம:

## ॥ ப்ராதூர்பாவஸ்தபக: ॥

பஜே துக்த்தாம்புதிம் யத்ர பரிஷ்கர்த்தும் ஹரேருர: |  
கடிநம் ஸுகுமாரம் ச ரத்நம் ப்ராதூரபூத் த்விதா || 1 ||

சதுர்முகாதீந் ஜகதம்ப டிம்பாந்  
துக்த்தைர்ப்பஹூந் வர்த்தயிதும் ஸம்ருத்தை: |  
பய: பயோதௌ பவதீ தயாளு:  
ஸத்யம் ப்ரஜஜ்ஞே ஸஹ காமதேந்வா || 2 ||

த்வயோஜ்ஜ்வலம் துக்த்தபயோதிமத்யே  
மஹோத்வயம் தேவி ஸஹோதியாய |  
ஹரேருரோபூஷணமேகமாஸீ-  
தந்யச்சிரோபூஷணமஷ்டமூர்த்தே: || 3 ||

ஜீவம் ஜீவம் ப்ரத்யுதாராம் ஸம்ருத்திம்  
கர்த்தும் ஹர்த்தும் கஞ்ஜவாலே தமாம்ஸி |  
ஸர்வம் த்ராதும் ஸத்கதம்பம் புராப்தே:  
சாந்த்ரீ மூர்த்திர்ஜாயதே தாவகீ ச || 4 ||

விஸ்வாலேசநகம் முகம் தவ பய: ஸிந்தோருதஞ்சத்ததா  
ஸங்கித்வா விகலத்கலங்கமபரம் சந்த்ராங்குரம் ஸங்கர: |  
ந்யஸ்தம் மஸ்தபதே விதும் ப்ரதமதோ நூநம் ப்ருஸம் ந்யூநமி-  
த்யம்ப ப்ரம்ஸயிதும் ஸ்துவந்நிவ ஸிர:கம்பம் ரமே நிர்மமே || 5 ||

தாதும் த்வாம் புருஷோத்தமாய தந்யாம் பத்மே க்ருஹீதவ்ரத:  
ப்ராதாத் காமகவீம் முதே ஸுமநஸாம் பாநீயமப்யம்புபி: |  
கஞ்சித்ஸப்திமநுத்தமம் மகவதே கல்பத்ருமம் சேஷ்டதம்  
ஸர்வஜ்ஞாய ஸிதாம்ஸுகம் த்ருதஜடாவர்க்காய திக்வாஸலே || 6 ||

ஹர்ஷாதப்தேரம்ருதகலஸம் த்வாததே தேவஸங்க:

ஸ்ரீமாநுச்சை:ஸ்ரவஸமமரக்ஷ்மாபதிஸ்சந்த்ரமீஸ: |

தேஷாமேகம் கில ந ஜக்ருஹே த்வாம் ஸுபாமேவ ஸார்ங்கீ

பத்மே ஸாரக்ரஹணநிபுண: பாரிஸேஷ்யாத் க்ரஹீதும் || 7 ||

சாயா முகே ஜநநி சாந்த்ரமஸீ தவாஸ்மிந்

கல்பத்ருபல்லவருசி: கரயோ: பதோஸ்ச |

ஸௌதோ ரஸோ வசஸி தத்வசநம் ந மித்யா

ப்ராத்ருஸ்ரியம் ஸஹபுவ: பரிபிப்ரதீதி || 8 ||

ஸுதாதய: ஸந்து ததாபி தோயதி:

த்ருவம் பவத்யைவ பவத்யபத்யவாந் |

குணா ரமே ஜாக்ரது விக்ரமாதயோ

குணீ மஹோதாரதயைவ பூபதி: || 9 ||

ப்ராம்யத்பந்நகவக்ரகோடரமருந்நுந்நோர்மிஸங்கட்டநாத்

ஜாடித்யோர்த்வவிஸாரிதுக்த்தகணிகாநிஷ்பந்நபுஷ்பாஞ்ஜலி: |

ஸிந்துர்முக்த்தவஸுந்தராப்ருதுதயத்துந்துத்வநிச்சத்மநா

ஸ்துத்வா மாதவமத்புதாமலபத த்வாமம்ப கந்யாமணிம் || 10 ||

ஸிந்தோரோத: ஸ்தபுடவிலுடந்மந்தலப்தாவதாரை:

துந்துங்காரைஸ்த்வதுதயமஹே துந்துபிஸ்ரீமதி ஸ்ரீ: |

ப்ராஞ்சோ ஜஞ்ஜாநிலபடுநடோந்நாடிதப்ரௌடவீசீ

வல்லீ ஹல்லீஸக மகலயந்நந்தருல்லீடஹர்ஷா: || 11 ||

பர்ஹம் ப்ராந்த்வா சிகுரமுததேருத்பவந்த்யா பவத்யா

பத்தா மந்தக்ஷிதிப்ருதி ஸுரை: பந்நகா: கிந்நகாத்ரா: |

தத்காலைகோசிதமதிஜுஷஸ்த்ராஸதஸ்தஸ்ய சேஷ்டாம்

ராஜீவாக்ஷப்ரணயிநி ப்ருஸம் ரஜ்ஜுதாமப்யநைஷு: || 12 ||

ஆலோக்ய தத்ரபவதீமவதீர்ணருபாம்

வ்ருஷ்டா முதா ஸுமநஸ: ஸுமந: ப்ரதாரை: |

பிண்டபவத்பிரகிலாம்ப பய: பயோதௌ  
 டிண்டரகண்டநிவஹை: ஸமமப்லவந்த || 13 ||

அம்ப ஸ்வயம் த்வயி சிராதவதீர்ணவத்யாம்  
 மந்தஸ்ரமவ்யபநயாய மகாஸநாநாம் |  
 ஸ்ராந்தாஹிரஜ்ஜுகபலீக்ருதிசிந்தயேவ  
 க்ஷீரோதரோதஸி ஸநைநநிலஸ்சசார || 14 ||

ஸாந்த்ரோத்கண்டாமஸ்ருணமதுஜித்ஸாதராபாங்கதாரா  
 ஸத்ரீசீபி: ஸ்வஸநவிஸரத்துகத்தவீசீபிரப்தி: |  
 உத்வாஹாக்யம் கமபி பவதீமுத்ஸவம் லப்ஸ்யமாநாம்  
 மாதஸ்தாதோ மதுரமநயந்மங்கலஸ்நாநகர்ம || 15 ||

ஸுதோததிஸமுல்லஸத்ஸுரதருச்சடாந்தர்க்கதே  
 மநோஜ்ஞமணிமண்டபே மஹதி ரத்நஸிம்ஹாஸநே |  
 ஸ்திதம் மணிஸரோருஹே த்ரிதஸஸுந்தரீஸேவிதாம்  
 ஜயாய பவதீமஹம் ஜநநி ஸந்ததம் சிந்தயே || 16 ||

அப்யர்ணஸ்புரதப்ஸர: கரத்ருதைருத்தாமதுகத்தாம்புதி:  
 ஸ்வைரோத்ஸ்ருத்வரவீசிகாஸஹசரை: ஸம்வீஜிதாம் சாமரை: |  
 ஹஸ்தாலங்க்ருதபங்கஜாமபிநவாகல்பைரநல்பை: ஸுபாம்  
 அம்ப த்வாமுஷஸி ஸ்மராமி ஜகதாமாதங்ககூலங்கஷாம் || 17 ||

பூயாஸுஸ்தே த்வதீயா மயி ஹரி-  
 தயிதே ஸ்தூலலக்ஷ்யா: கடாக்ஷா  
 யல்லிப்ஸாவ்யக்ரபர்க்காத்யமரவிரசிதை-  
 ரஞ்ஜலீநாம் ப்ரபஞ்சை: |  
 மந்தாத்ரிக்ஷோபது:ஸ்தம் கலஸஜலநிதே-  
 ர்மத்யமுத்ஸ்ருஜ்ய வேலாம்  
 ப்ராப்தை ரேஜே ஸரோஜைரிவ நவரஜநீ-  
 நாயகாலோகமுகை: || 18 ||

அக்ரே முராரேரவிந்தபீடே  
 ஹரித்கரீந்த்ரைரபிஷிச்யமாநாம் |  
 அவேக்ஷ்ய புத்ரீமகிலேஸ்வரீம் த்வாம்  
 ஆநந்தஸிந்தௌ நிமமஜ்ஜ ஸிந்து: || 19 ||

ப்ரஸபமுத்திகந்யே பஸ்யதாம் தேவதாநாம்  
 பரமபுருஷவக்ஷ: பீடமாடௌகதாஸ்த்வம் |  
 ஸஹ தயிததமேந ஸ்வைரகேலௌ ஸதீநாம்  
 ந கலு நிஜஸிஸூநாம் ஸந்நிதிர்வரீடஹேது: || 20 ||

கலிதகலஸஸாகரோர்மிகங்கம்  
 கமபி முகுந்தமஹ: கலிந்தஜௌகம் |  
 கநகஸுஹ்ருதபூஷயத்தவாபா  
 விததிரதீவ ரமே ஸரஸ்வதீவ || 21 ||

த்யுநதீஸிஸிரம் ஸிர: புராரே:  
 பஜதீந்துர்பவதீ தயாரஸார்த்ரம் |  
 ஹ்ருதயம் முரஹந்துரப்திஜே வாம்  
 உசிதைவ ஸ்திதிருத்பவாநுருபா || 22 ||

கமலே தோஷயிதும் த்வாம்  
 காந்தபுஜாந்தரநிஸாந்தமுபயாந்தீம் |  
 ப்ராயச்சத்தமதாஸ்மை  
 ப்ரத்தநம் ரத்நகணமம்புதிர்ஹரணம் || 23 ||

|| இதி ஸ்ரீமத்வேங்கடாத்வரிவிரசிதே ஸ்ரீலக்ஷ்மீ ஸஹஸ்ரே  
 ப்ராதூர்பாவஸ்தபக: ||